

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గతస్య చాలకొండస్య
షోడశదినపారాయణచీక్ష**

ఏబిహేనవ రోజు పారాయణ - 17.09.2021



బ	భౌ	రా	మః	సం	ప్ర	హృ	ష్టః	పూ	జి	తః	స	ర్వ	దై	వ	త్రైః
3	4	2	5	7	2	8	1	1	8	6	7	4	8	4	6

వ - 4

పారాయణం చేయవలసిన సర్గలు : 04

సర్గల వరుస సంఖ్యలు

67, 68, 69, 70 సర్గలు

పారాయణ శ్లోకాల సంఖ్య

27 + 19 + 18 + 43

107 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైదిక్ష్యార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

బభౌ రామస్సంప్రహృష్టః పూజితస్సర్వదైవతైః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గసారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెమిఫ్రార్థనె

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ఫ్రార్థనె

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ఫ్రార్థనె

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెమిచంద్ర పరబ్రహ్మణే నమః

అథ శ్రీమద్రామాయణే ఆదికావ్యే బాలకాండే సప్తషష్ఠితమస్కంధః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

జనకస్య వచశ్రుత్వా విశ్వామిత్రో మహామునిః ।

ధనుర్దర్శయ రామాయ ఇతి హెలూవాచ పార్థివమ్ ॥ 67.1 ॥ (2 సార్లు)

తతస్స రాజా జనకః సామంతాన్ వ్యాదిదేశ హ ।

ధనురానీయతాం దివ్యం గన్ధమాల్యవిభూషితమ్ ॥ 67.2 ॥

జనకేన సమాదిష్టాః సచివాః ప్రావిశన్ పురీమ్ ।

తద్దనుః పురతః కృత్వా నిర్జగ్ముః పార్థివాజ్జయా ॥ 67.3 ॥

న్యణాం శతాని పశ్చాశత్ వ్యాయతానాం మహాత్మనామ్ ।

మంజూషామష్టచక్రాం తాం సమూహుస్తే కథశ్చన ॥ 67.4 ॥

తామాదాయ తు మంజూషామ్ ఆయసీం యత్ర తద్దనుః ।

సురోపమం తే జనకమ్ ఊచుర్బృపతిమంత్రిణః ॥ 67.5 ॥

ఇదం ధనుర్వరం రాజన్ పూజితం సర్వరాజభిః ।

మిథిలాధిప రాజేన్ద్ర దర్శనీయం యదిచ్ఛసి ॥ 67.6 ॥

తేషాం నృపో వచశ్రుత్వా కృతాంజలిరభాషత ।

విశ్వామిత్రం మహాత్మానం తౌ చోభౌ రామలక్ష్మణౌ ॥ 67.7 ॥

ఇదం ధనుర్వరం బ్రహ్మాన్ జనకైరభిపూజితమ్ ।

రాజభిశ్చ మహావీర్యైః అశక్తైః పూరితుం పురా ॥ 67.8 ॥

నైతత్ సురగణాస్సర్వే నాసురా న చ రాక్షసాః ।

గన్ధర్వయక్షప్రవరాః సకిన్నరమహెలారగాః ॥ 67.9 ॥

క్వ గతిర్మానుషాణాం చ ధనుషోఽస్య ప్రపూరణే ।

ఆరోపణే సమాయోగే వేపనే తోలనేఽపి వా ॥ 67.10 ॥

తదేతద్దనుషాం శ్రేష్ఠమ్ ఆనీతం మునిపుంగవ ।

దర్శయైతన్మహాభాగ అనయో రాజపుత్రయోః ॥ 67.11 ॥

విశ్వామిత్రస్స ధర్మాత్మా శ్రుత్వా జనకభాషితమ్ ।

వత్స రామ ధనుః పశ్య ఇతి రాఘవమబ్రవీత్ ॥ 67.12 ॥

మహ్మర్షేర్వచనాద్రామః యత్ర తిష్ఠతి తద్దనుః ।

మంజూషాం తామపావృత్య దృష్ట్వా ధనురథాబ్రవీత్ ॥ 67.13 ॥

ఇదం ధనుర్వరం బ్రహ్మాన్ సంస్పృశామీహ పాణినా ।

యత్నవాంశ్చ భవిష్యామి తోలనే పూరణేఽపి వా ॥ 67.14 ॥

బాధమిత్యబ్రవీద్రాజా మునిశ్చ సమభాషత || 67.15 ||

లీలయా స ధనుర్మధ్యే జగ్రాహ వచనాన్మునేః |

పశ్యతాం నృసహస్రాణాం బహూనాం రఘునన్దనః || 67.16 ||

ఆరోపయిత్వా ధర్మాత్మా పూరయామాస తద్దనుః |

తద్భుభంజ ధనుర్మధ్యే నరశ్రేష్ఠో మహాయశాః || 67.17 ||

తస్య శబ్దో మహానాసీత్ నిర్ఘాతసమనిస్వనః |

భూమికమ్పశ్చ సుమహాన్ పర్వతస్యేవ దీర్యతః || 67.18 ||

నిపేతుశ్చ నరాః సర్వే తేన శబ్దేన మోహితాః |

వర్జయిత్వా మునివరం రాజానం తౌ చ రాఘవౌ || 67.19 ||

ప్రత్యాశ్చస్తే జనే తస్మిన్ రాజా విగతసాధ్వసః |

ఉనాచ ప్రాజ్ఞలిర్వాక్యం వాక్యజ్ఞో మునిపుంగవమ్ || 67.20 ||

భగవన్ దృష్టవీర్యో మే రామో దశరథాత్మజః |

అత్యద్భుతమచిన్త్యం చ న తర్కితమిదం మయా || 67.21 ||

జనకానాం కులే కీర్తిమ్ ఆహరిష్యతి మే సుతా |

సీతా భర్తారమాసాద్య రామం దశరథాత్మజమ్ || 67.22 ||

మమ సత్యా ప్రతిజ్ఞా చ వీర్యశుల్కేతి కౌశిక |

సీతా ప్రాణైర్బహుమతా దేయా రామాయ మే సుతా || 67.23 ||

భవతోఽనుమతే బ్రహ్మాన్ శీఘ్రం గచ్ఛన్తు మన్రిణః |

మమ కౌశిక భద్రం తే అయోధ్యాం త్వరితా రథైః || 67.24 ||

రాజానం ప్రశ్రితైర్వాక్యైః ఆనయన్తు పురం మమ |

ప్రదానం వీర్యశుల్కాయాః కథయన్తు చ సర్వశః || 67.25 ||

మునిగుప్తాి చ కాకుత్స్థా కథయన్తు నృపాయ వై |

ప్రీయమాణం తు రాజానమ్ ఆనయన్తు సుశీఘ్రగాః || 67.26 ||

కౌశికశ్చ తథేత్యాహ రాజా చాభాష్య మన్రిణః |

అయోధ్యాం ప్రేషయామాస ధర్మాత్మా కృతశాసనాన్ |

యథావృత్తం సమాఖ్యాతుమ్ ఆనేతుం చ నృపం తదా || 67.27 || (2 సార్లు)

కాకపక్షధరం దేవం వనమాలావిభూషితమ్ |

శ్రీరామం బాలకం ధ్యాయేత్ బాలకాండే మునీశ్వర ||

ఇత్యార్షే శ్రీమద్రామాయణే ఆదికావ్యే బాలకాండే సప్తషష్ఠితమస్కంధః



అథ శ్రీమద్రామాయణే ఆదికావ్యే బాలకాండే అష్టషష్ఠితమస్కంధః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

జనకేన సమాదిష్టాః దూతాస్తే క్లాంతవాహనాః ।

త్రిరాత్రముషితా మార్గే తేఽయోధ్యాం ప్రావిశన్ పురీమ్ ॥ 68.1 ॥ (2 సార్లు)

తే రాజవచనాద్దూతాః రాజవేశ్మ ప్రవేశితాః ।

దదృశుర్దేవసంకాశం వృద్ధం దశరథం నృపమ్ ॥ 68.2 ॥

బద్ధాంజలిపుటాస్పర్వే దూతా విగతసాధ్వసాః ।

రాజానం ప్రయతా వాక్యమ్ అబ్రువన్ మధురాక్షరమ్ ॥ 68.3 ॥

మైథిలో జనకో రాజా సాగ్నిహోత్రపురస్కృతమ్ ।

కుశలం చావ్యయం చైవ సోపాధ్యాయపురోహితమ్ ॥ 68.4 ॥

ముహుర్ముహుర్మధురయా స్నేహసంయుక్తయా గిరా ।

జనకస్త్వాం మహారాజ పృచ్ఛతే సపురస్పరమ్ ॥ 68.5 ॥

పృష్ట్యా కుశలమవ్యగ్రం వైదేహీ మిథిలాధిపః ।

కౌశికానుమతే వాక్యం భవంతమిదమబ్రవీత్ ॥ 68.6 ॥

పూర్వం ప్రతిజ్ఞా విదితా వీర్యశుల్కా మమాత్మజా ।

రాజానశ్చ కృతామర్షాః నిర్వీర్యా విముఖీకృతాః ॥ 68.7 ॥

సేయం మమ సుతా రాజన్ విశ్వామిత్రపురస్కరైః ।

యదృచ్ఛయా గతైర్వీరైః నిర్జితా తవ పుత్రకైః ॥ 68.8 ॥

తచ్చ రాజన్ ధనుర్దివ్యం మధ్యే భగ్నం మహాత్మనా ।

రామేణ హి మహారాజ మహత్యాం జనసంసది ॥ 68.9 ॥

అస్మై దేయా మయా సీతా వీర్యశుల్కా మహాత్మనే ।

ప్రతిజ్ఞాం కర్తుమిచ్ఛామి తదనుజ్ఞాతుమర్హసి ॥ 68.10 ॥

సోపాధ్యాయో మహారాజ పురోహితపురస్కరః ।

శీఘ్రమాగచ్ఛ భద్రం తే ద్రష్టుమర్హసి రాఘవౌ ॥ 68.11 ॥

ప్రీతిం చ మమ రాజేన్ద్ర నిర్వర్తయితుమర్హసి ।

పుత్రయోరుభయోరేవ ప్రీతిం త్వమపి అస్ప్యసే ॥ 68.12 ॥

ఏవం విదేహోధిపతిః మధురం వాక్యమబ్రవీత్ ।

విశ్వామిత్రాభ్యనుజ్ఞాతః శతానన్దమతే స్థితః ॥ 68.13 ॥

దూతవాక్యం తు తచ్చుత్వా రాజా పరమహర్షితః ।

వసిష్ఠం వామదేవం చ మంత్రిణోఽన్యంశ్చ సోఽబ్రవీత్ ॥ 68.14 ॥

గుప్తః కుశికపుత్రేణ కౌసల్యానన్దవర్ధనః ।

లక్ష్మణేన సహ భ్రాత్రా విదేహీషు వసత్యసౌ ॥ 68.15 ॥

దృష్టవీర్యస్తు కాకుత్స్థః జనకేన మహాత్మనా ।

సస్ప్రుదానం సుతాయాస్తు రాఘవే కర్తుమిచ్ఛతి ॥ 68.16 ॥

యది వో రోచతే వృత్తం జనకస్య మహాత్మనః ।

పురీం గచ్ఛామహే శీఘ్రం మాభూత్కాలస్య పర్యయః ॥ 68.17 ॥

మంత్రిణో బాధమిత్యాహుః సహ సర్వైర్మహర్షిభిః ।

సుప్రీతశ్చాబ్రవీద్రాజా శ్వో యాత్రేతి స మంత్రిణః ॥ 68.18 ॥

మంత్రిణస్తాం నరేన్ద్రస్య రాత్రిం పరమసత్కృతాః ।

ఊషుస్తే ముదితాస్సర్వే గుణైస్సర్వైస్సమన్వితాః ॥ 68.19 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే అష్టషష్ఠితమస్సర్గః



ఇత్యార్షే శ్రీమద్రామాయణే ఆదికావ్యే బాలకాండే ఏకోనసప్తతితమస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తతో రాత్ర్యాం వ్యతీతాయాం సోపాధ్యాయస్సబాన్దవః ।

రాజా దశరథో హృష్టః సుమంత్రమిదమబ్రవీత్ ॥ 69.1 ॥ (2 సార్లు)

అద్య సర్వే ధనాధ్యక్షాః ధనమాదాయ పుష్కలమ్ ।

వ్రజన్త్యగ్రే సువిహితాః నానారత్నసమన్వితాః ॥ 69.2 ॥

చతురంగం బలం చాపి శీఘ్రం నిర్యాతు సర్వశః ।

మమాజ్ఞా సమకాలం చ యానయుగ్యమనుత్తమమ్ ॥ 69.3 ॥

వసిష్ఠో వామదేవశ్చ జాబాలిరథ కాశ్యపః ।

మార్కణ్డేయస్సుదీర్ఘాయుః ఋషిః కాత్యాయనస్తథా ॥ 69.4 ॥

ఏతే ద్విజాః ప్రయాన్త్యగ్రే స్యన్దనం యోజయస్య మే ।

యథా కాలాత్యయో న స్యాత్ దూతా హి త్వరయన్తి మామ్ ॥ 69.5 ॥

వచనాత్తు నరేన్ద్రస్య సా సేనా చతురగ్గీణీ ।

రాజానమృషిభిస్సార్థం వ్రజన్తం పృష్ఠతోఽన్వగాత్ ॥ 69.6 ॥

గత్వా చతురహం మార్గం విదేహానభ్యుపేయివాన్ ।

రాజా తు జనకశ్రీమాన్ శ్రుత్వా పూజామకల్పయత్ ॥ 69.7 ॥

తతో రాజానమాసాద్య వృద్ధం దశరథం నృపమ్ ।
జనకో ముదితో రాజా హర్షం చ పరమం యయౌ ॥
ఉవాచ చ నరశ్రేష్ఠః నరశ్రేష్ఠం ముదాన్వితః ॥ 69.8 ॥

స్వాగతం తే మహారాజ దిష్ట్యా ప్రాప్తోఽసి రాఘవ ।
పుత్రయోరుభయోః ప్రీతిం లస్ప్యసే వీర్యనిర్జితామ్ ॥ 69.9 ॥

దిష్ట్యా ప్రాప్తో మహాతేజాః వసిష్ఠో భగవాన్పషిః ।
సహ సర్వైర్ద్విజశ్రేష్ఠైః దేవైరివ శతక్రతుః ॥ 69.10 ॥

దిష్ట్యా మే నిర్జితా విఘ్నాః దిష్ట్యా మే పూజితం కులమ్ ।
రాఘవైస్సహ సమ్బన్ధాత్ వీర్యశ్రేష్ఠైర్మహాత్మభిః ॥ 69.11 ॥

శ్వః ప్రభాతే నరేన్ద్రేన్ద్ర నిర్వర్తయితుమర్హసి ।
యజ్ఞస్యాన్తే నరశ్రేష్ఠ వివాహమృషిసమృతమ్ ॥ 69.12 ॥

తస్య తద్వచనం శ్రుత్వా ఋషిమధ్యే నరాధిపః ।
వాక్యం వాక్యవిదాం శ్రేష్ఠః ప్రత్యువాచ మహీపతిమ్ ॥ 69.13 ॥

ప్రతిగ్రహా దాతృవశః శ్రుతమేతన్మయా పురా ।
యథా వక్ష్యసి ధర్మజ్ఞ తత్కరిష్యామహే వయమ్ ॥ 69.14 ॥

ధర్మిష్ఠం చ యశస్యం చ వచనం సత్యవాదినః ।
శ్రుత్వా విదేహాధిపతిః పరం విస్మయమాగతః ॥ 69.15 ॥

తతస్సర్వే మునిగణాః పరస్పరసమాగమే ।
హర్షేణ మహతా యుక్తాః తాం నిశామవసన్ సుఖమ్ ॥ 69.16 ॥

రాజా చ రాఘవౌ పుత్రౌ నిశామ్య పరిహర్షితః ।
ఉవాస పరమప్రీతః జనకేనాభిపూజితః ॥ 69.17 ॥

జనకోఽపి మహాతేజాః క్రియాం ధర్మేణ తత్త్వనిత్ ।
యజ్ఞస్య చ సుతాభ్యాం చ కృత్వా రాత్రిమువాస హ ॥ 69.18 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకోనసప్తతితమస్సర్గః



అథ శ్రీమద్రామాయణే ఆదికావ్యే బాలకాండే సప్తతితమస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తతః ప్రభాతే జనకః కృతకర్మా మహర్షిభిః ।

ఉవాచ వాక్యం వాక్యజ్ఞః శతానందం పురోహితమ్ ॥ 70.1 ॥ (2 సార్లు)

భ్రాతా మమ మహాతేజాః యవీయానతిధార్మికః ।

కుశధ్వజ ఇతి ఖ్యాతః పురీమధ్వవసచ్ఛుభామ్ ॥ 70.2 ॥

వార్యాఫలకపర్యంతాం పిబన్నిక్షుమతీం నదీమ్ ।

సాంకాశ్యాం పుణ్యసంకాశాం విమానమివ పుష్పకమ్ ॥ 70.3 ॥

తమహం ద్రష్టుమిచ్ఛామి యజ్ఞగోష్ఠా స మే మతః ।

ప్రీతిం సోఽపి మహాతేజాః ఇమాం భోక్తా మయా సహ ॥ 70.4 ॥

శాసనాత్తు నరేంద్రస్య ప్రయయుశ్శీఘ్రవాజిభిః ।

సమానేతుం నరవ్యాఘ్రం విష్ణుమింద్రాజ్ఞయా యథా ॥ 70.5 ॥

ఆజ్ఞయాథ నరేంద్రస్య ఆజగామ కుశధ్వజః ।

స దదర్శ మహాత్మానం జనకం ధర్మవత్సలమ్ ॥ 70.6 ॥

సోఽభివాద్య శతానందం రాజానం చాపి ధార్మికమ్ ।

రాజార్హం పరమం దివ్యమ్ ఆసనం చాధ్యరోహత ॥ 70.7 ॥

ఉపవిష్టాపుభౌ తౌ తు భ్రాతరావతితేజసౌ ।

ప్రేషయామాసతుర్వీరా మన్త్రిశ్రేష్ఠం సుదామనమ్ ॥ 70.8 ॥

గచ్ఛ మంత్రిపతే శీఘ్రమ్ ఐక్ష్వాకమమితప్రభమ్ ।

ఆత్మజైస్సహ దుర్ధర్షమ్ ఆనయస్వ సమన్త్రిణమ్ ॥ 70.9 ॥

ఔపకార్యాం స గత్వా తు రఘూణాం కులవర్ధనమ్ ।

దదర్శ శిరసా చైనమ్ అభివాద్యేదమబ్రవీత్ ॥ 70.10 ॥

అయోధ్యాధిపతే వీర వైదేహీ మిథిలాధిపః ।

స త్వాం ద్రష్టుం వ్యవసితః సోపాధ్యాయపురోహితమ్ ॥ 70.11 ॥

మన్త్రిశ్రేష్ఠవచశ్రుత్వా రాజా సర్షిగణస్తదా ।

సబన్ధురగమత్తత్ర జనకో యత్ర వర్తతే ॥ 70.12 ॥

స రాజా మన్త్రిసహితః సోపాధ్యాయస్సబాన్ధవః ।

వాక్యం వాక్యవిదాం శ్రేష్ఠః వైదేహమిదమబ్రవీత్ ॥ 70.13 ॥

విదితం తే మహారాజ ఇక్ష్వాకుకులదైవతమ్ ।

వక్తా సర్వేషు కృత్యేషు వసిష్ఠో భగవాన్పషిః ॥ 70.14 ॥

విశ్వామిత్రాభ్యనుజ్ఞాతః సహ సర్వైర్మహర్షిభిః ।

ఏష వక్ష్యతి ధర్మాత్మా వసిష్ఠో మే యథాక్రమమ్ ॥ 70.15 ॥

తూష్ణింభూతే దశరథే వసిష్ఠో భగవాన్పషిః ।
 ఉవాచ వాక్యం వాక్యజ్ఞః వైదేహం స పురోధసమ్ ॥ 70.16 ॥
 అవ్యక్తప్రభవో బ్రహ్మ శాశ్వతో నిత్య అవ్యయః ।
 తస్మాన్మరీచిస్సంజ్ఞే మరీచేః కాశ్యపస్సుతః ॥ 70.17 ॥
 వివస్వాన్ కాశ్యపాజ్ఞజ్ఞే మనుర్వైవస్వతస్స్మృతః ।
 మనుః ప్రజాపతిః పూర్వమ్ ఇక్ష్యాకుస్తు మనోస్సుతః ॥ 70.18 ॥
 తమిక్ష్యాకుమయోధ్యాయాం రాజానం విద్ధి పూర్వకమ్ ।
 ఇక్ష్యాకోఽస్తు సుతశ్రీమాన్ కుక్షిరిత్యేవ విశ్రుతః ॥ 70.19 ॥
 కుక్షేరథాత్మజశ్రీమాన్ వికుక్షిరుదపద్యత ।
 వికుక్షేస్తు మహాతేజాః బాణః పుత్రః ప్రతాపవాన్ ॥ 70.20 ॥
 బాణస్య తు మహాతేజాః అనరణ్యః ప్రతాపవాన్ ।
 అనరణ్యాత్ పృథుర్జ్ఞే త్రిశంకూస్తు పృథోస్సుతః ॥ 70.21 ॥
 త్రిశంకోరభవత్ పుత్రః ధుంధుమారో మహాయశాః ।
 యౌవనాశ్వసుతస్త్వాసీత్ మాన్దాతా పృథివీపతిః ॥ 70.22 ॥
 మాన్దాతుస్తు సుతశ్రీమాన్ సుసన్ధిరుదపద్యత ।
 సుసన్ధేరపి పుత్రౌ ద్వా ధ్రువసన్ధిః ప్రసేనజిత్ ॥ 70.23 ॥
 యశస్వీ ధ్రువసన్ధేస్తు భరతో నామ నామతః ।
 భరతాత్తు మహాతేజాః అసితో నామ జాతవాన్ ॥ 70.24 ॥
 యస్యైతే ప్రతిరాజానః ఉదపద్యంత శత్రవః ।
 హైహయాస్తాలజంఘాశ్చ శూరాశ్చ శశిబిన్దవః ॥ 70.25 ॥
 తాంస్తు స ప్రతియుద్ధ్యన్ వై యుద్ధే రాజా ప్రవాసితః ॥ 70.26 ॥
 హిమవన్తముపాగమ్య భృగుప్రస్రవణేఽవసత్ ।
 అసితోఽల్పబలో రాజా మంత్రిభిస్సహిత స్తదా ॥ 70.27 ॥
 ద్వే చాస్య భార్యే గర్భిణ్యౌ బభూవతురితి శ్రుతమ్ ।
 ఏకా గర్భవిశాయ సపత్యై సగరం దదౌ ॥ 70.28 ॥
 తతశ్చైలవరం రమ్యం బభూవాభిరతో మునిః ।
 భార్గవశ్చ్యవనో నామ హిమవన్తముపాశ్రితః ॥ 70.29 ॥
 తత్రైకా తు మహాభాగా భార్గవం దేవవర్చసమ్ ।
 వవన్దే పద్మ పత్రాక్షీ కాంక్షన్తి సుతమాత్మనః ॥ 70.30 ॥
 తమృషిం సాఽభ్యుపాగమ్య కాలిన్దీ చాభ్యవాదయత్ ॥ 70.31 ॥

తవ కుక్షౌ మహాభాగే సుపుత్రః సుమహాబలః ।
 మహావీర్యో మహాతేజాః అచిరాత్ సంజనిష్యతి ।
 గరేణ సహితశ్రీమాన్ మా శుచః కమలేక్షణే ॥ 70.33 ॥

చ్యవనం తు నమస్కృత్య రాజపుత్రీ పతివ్రతా ।
 పతిశోకాతురా తస్మాత్ పుత్రం దేవీ వ్యజాయత ॥ 70.34 ॥

సపత్న్యా తు గరస్తస్యై దత్తో గర్భజిఘాంసయా ।
 సహ తేన గరేణైవ జాతస్స సగరోఽభవత్ ॥ 70.35 ॥

సగరస్యాసమంజస్తు అసమంజాత్తథాంశుమాన్ ।
 దిలీపోఽంశుమతః పుత్రో దిలీపస్య భగీరథః ॥ 70.36 ॥

భగీరథాత్ కకుత్స్థశ్చ కకుత్స్థస్య రఘుస్సుతః ॥ 70.37 ॥

రఘోస్తు పుత్రస్తేజస్వీ ప్రవృద్ధః పురుషోదకః ।
 కల్మాషపాదో హ్యభవత్ తస్మాజ్జాతశ్చ శంఖణః ॥ 70.38 ॥

సుదర్శనశ్శంఖణస్య అగ్నివర్ణస్సుదర్శనాత్ ।
 శీఘ్రగస్త్యగ్నివర్ణస్య శీఘ్రగస్య మరుస్సుతః ।
 మరోః ప్రశుశ్రుకస్త్వాసీత్ అంబరీషః ప్రశుశ్రుకాత్ ॥ 70.39 ॥

అమ్బరీషస్య పుత్రోఽభూత్ నహుషః పృథివీపతిః ।
 నహుషస్య యయాతిశ్చ నాభాగస్తు యయాతిజః ॥ 70.40 ॥

నాభాగస్య బభూవాజః అజాద్దశరథోఽభవత్ ।
 అస్మాద్దశరథాజ్జాతౌ భ్రాతరో రామలక్ష్మణౌ ॥ 70.41 ॥

ఆదివంశవిశుద్ధానాం రాజ్ఞాం పరమధర్మిణామ్ ।
 ఇక్ష్వాకుకులజాతానాం వీరాణాం సత్యవాదినామ్ ॥ 70.42 ॥

రామలక్ష్మణయోరర్థే త్వత్సుతే వరయే నృప ।
 సదృశాభ్యాం నరశ్రేష్ఠ సదృశే దాతుమర్హసి ॥ 70.43 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే సప్తతితమస్కర్ణః



అథ ఏకసప్తతితమస్కర్ణః

ఏవం బ్రువాణం జనకః ప్రత్యువాచ కృతాఞ్జలిః ।

శ్రోతుమర్హసి భద్రం తే కులం నః పరికీర్తితమ్ ॥ 71.1 ॥



- శ్రీరామస్తుతి:** - ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥
- ఫలశ్రుతి:** - ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః

